

اسلام پاکستان میں

پروفیسر شعیب محمد عثمان ☆

اسلام پاکستان میں نہادت اہم اور فلسفہ موضوع ہے اور اس کے کئی پہلوؤں میں یہاں
اس کے صرف دو تین پہلوؤں سے بحث کروں گا۔

①

سب سے پہلے یہ دیکھ لینا ضروری ہو گا کہ جماں ابادی کے مختلف طبقے اسلام کے بارے میں کیا ذہنی رویہ (ATTITUDE) رکھتے ہیں۔ جلاشیہ حاکم کی جماں اکثریت اسلام کی دلاداہ اور شیفۃ ہے۔ دیہات میں بننے والے پاکستانی اسلام کے بارے میں تفصیل بہت کم جانتے ہیں، اسلامی اصولوں اور صنایلوں پر ان کا عمل بھی شاید کسی معیار پر پورا نہیں ارتقا، بہت سے مردوں میں مختلط نوع کی توہم پرستی کا مشکار بھی ہیں، ان میں اسلام کی انقلابی روح، ادنیزگی کوہتاہ اور قبائل کی اسلامی تربیت بھی موجود نہیں، جماعت اور اخوانیں ان کے اور اسلام کی پہلی تعلیمات کے درمیان ایک دیوار بن گئی تھی ہے، یہ سب باتیں اور سب کمزوریاں اپنی جگہ پر تسلیم، مگر یہ امر بھی ایک اصل حقیقت ہے کہ پاکستان کے یہ عوام، جن میں دیہات کی تمام کی تمام ابادی (چند جالیوں اور گھر انوں کو چھوڑ کر) اور شہروں میں بننے والے مزدور اور دوسرا "نچلا" طبقہ شامل ہے، اسلام سے بے پناہ محبت رکھتے ہیں۔ ان کے گھر سے جذبات کو صرف اسلام ہی اپیل کر سکتا ہے۔ اور ان کے نکروں عمل کے جو دین فقط اسی کے نام سے جرکت پیدا ہوتی ہے۔

ان کے ایمان میں بے فک بصیرت اور بصارت، روشنی اور حرارت نہیں ہے، مگر اس میں اول درجے کی دلائل اور استواری پائی جاتی ہے۔ ان میں اسلامی تعلیمات کا فہم نہیں ہے، بلکہ اس میں اول درجے کی دلائل اور استواری پائی جاتی ہے۔ ان میں اسلامی تعلیمات کا فہم نہیں ہے، بلکہ اس میں اول درجے کی دلائل اور استواری پائی جاتی ہے۔ ان کی شخصیتوں کا جزو اعظم اسلام ہی ہے۔ یہ وہ طبقہ ہے جس میں کئی علم و معلومات کے باوجود بصیرت رسولؐ کے داقعات اور خلقانے والشین کے حالات

آج بھی افراد اور اعمال کے نیک و بد کا معیار ہیں۔

یوگِ اسلام کی خاطر بڑی سے بڑی قربانی سے دریغ نہیں کرتے اور دل کی تمام گہرائیوں کے ساتھ چاہتے ہیں کہ ہمارے ہاں صحیح اسلامی معاشرہ وجود میں آئے اور باقی تمام دنیا میں بھی اسلام کا بول بالا ہو۔ ہمارے درمیانے طبقے میں شہروں کا درمیانہ پڑھا لکھا طبیعت، خوازندہ یا نیم خواندہ خوش حال کاروباری یوگِ درمیانے درجے کے سرکاری اور عینی سرکاری افسر اور اسی معیار کے درست افراد اور کامیوں اور یونیورسٹیوں کے بیشتر طلبہ شامل ہیں۔ مجموعی لحاظ سے دیکھا جائے تو اس طبقے کے اسلامی جذبات قریب قریب عوام کے اسلامی جذبات سے ملتے جلتے ہیں، فرق صرف یہ ہے کہ اس طبقے کے کچھ افراد اسلامی تعلیمات اور سماں نوں کی تاریخ کا قادر سے بہتر فہم رکھتے ہیں اور کہیں کہیں ان میں نقدیدی نظر بھی پائی جاتی ہے۔ اس طبقے کا زیادہ باشمور عنصر اسلام پر ملک اور بعض صورتوں میں غیر ملکی زبانوں میں شائع ہونے والی کتابیں بھی پڑھتا ہے؛ وہ اسے اسلامی ملکوں کے حالات اور رفتار ترقی سے بھی کچھ دلچسپی رکھتا ہے اور اپنے معاشرے کا عوام کی نسبت ہم ترا اور پُر جوش نقاد ہے۔ اس طبقے کے بعض افراد جو کاروباری ترقی میں منہج اور جائز و ناجائز ذرائع سے روپیہ کمانے کی دوڑ میں حصہ ہوئے، رفتہ رفتہ اسلام اور اسلام کی ترقی سے بیکارہ ہو رہے ہیں، نہ اس لئے کہ اسلامی تعلیمات پر ان کا ایمان اٹھتا جا رہا ہے بلکہ اس لئے کہ دنیوی لذتوں کا میدان ان کے سامنے یوں کھلا ہے کہ انہیں کسی اور چیز میں دلچسپی لینے کی فرصت میسر نہیں آتی۔

اس طبقے کی اکثریت میں اتنی جان، اتنی سستجو اور اس تعداد و قدر عمل ضرور ہے کہ اسلام کے نام پر جب کوئی تحریک اٹھتی ہے یا کوئی داعی اسلام کے نام پر ان کو اپنی طرف بلاتا ہے تو یہ اپنی طبعی پیاس اور توہانی کے باعث اس کی طرف توجہ ہوتے ہیں۔ اور اگر کسی "حلقة" میں شریک ہو جائیں تو اپنی استطاعت کے مطابق اور بعض اوقات استطاعت سے بڑھ کر اس کا ساتھ دیتے ہیں۔ یہ الگ بات ہے کہ آزادی سے پہنچے اور آزادی کے بعد سے اس طبقے کے بے شمار افراد کو اسلامی تحریکوں اور ان کے داعیوں سے سخت مایوسی ہوئی ہے، اور ان کے مختصہ ذریعوں عمل کو شدید صدمے پہنچتے ہیں، اس کے باوجود یہ طبقہ ہمیشہ کی طرح آج بھی سخت جان اور تازہ دم ہے، اور کسی بھی نئی دعوت پر لپیک کہنے کے لئے اپنے آپ کو آمادہ کر سکتا ہے۔

اس طبقے کی اکثریت بھی یہ جاتی ہے کہ ہمارے ہاتھ کا سیاسی اور معاشرتی نظام جس میں تعلیمی اور

مساٹی نظام بھی شامل ہیں، اسلامی اصولوں کے مطابق چلا یا جائے اور نئی نسل کو ان اصولوں کا بہتر فہم دیا جائے۔

اب ہم اپنے مطالعہ کے ایک شکل اور نازک مرحلے میں داخل ہوتے ہیں اور ملک کے 'اعلیٰ' طبقے کا جائزہ لیتے ہیں۔

اوپر کے طبقے میں اعلیٰ سرکاری حکام، پولی کے جاگیر وار، ملک کی تجارت اور صنعت پر چھانے ہوتے سرمایہ دار گھرانے، اور وہ دائمہ در شامل ہیں جو ادب یا سائنس کی اعلیٰ تعلیم پانے کے بعد ملک کے 'ماہروں' کے نمرے میں شریک ہو چکے ہیں۔ ان میں یونیورسٹیوں کے پروفیسر، مقتدر اخباروں کے مدیر، آرٹس اور سائنس کو نسلوں کے ذی اثر عہدے دار اور وہ چند مصنفوں اور فن کار بھی شامل ہیں جو کسی عہدے کے بغیر حصہ اپنے کام یا مراسم کے باعث متاز ہیں۔

اس طبقے کے مختلف افراد اپنے ذہنی رتویوں کے اعتبار سے اس تدریج مختلف ہیں کہ ان کو ایک 'طبقہ' قرار دینا بظاہر ایک جسارت معلوم ہونی چاہیے۔ تاہم ہماری زندگی میں اتنا دار اور تھوڑی کی تدریج اس تدریج موقوٰت قدر ہے کہ جب تک ہمارا معاشرہ اپنی موجودہ صورت پر تھام ہے، اس تدریج شرک کے حامل تمام عنصر معاشرہ کو خواہ بعض ذہنی رتویوں کے اعتبار سے وہ کتنے ہی مختلف بلکہ متصاد کیوں نہ ہوں، واقعاتی محاذ سے انہیں ایک ہی طبقہ قرار دینا چاہیے۔ اس فضال اور ذی اثر طبقے کو پیش نظر مطالعہ کے اعتبار سے میں چار حصوں میں مزید تقسیم کرنا چاہوں گا۔

پہلا حصہ وہ ہے جو شوری یا نیم شوری طور پر اسلام اور اسلامیت سے ایک ذہنی بعد رکھتا ہے۔ دوسرا حصہ وہ ہے جو اس ضمن میں بے تعلق (INDIFFERENT) یا غیر جاذب دار ہے۔

تیسرا حصہ جو اسلام سے ایک گورنمنٹ جذباتی لگاؤ اور اس کی حقانیت اور سچائی پر اعتقاد تو رکھتا ہے مگر اس کے لئے کوئی قدم اٹھانا یا کسی تحریک کا ساتھ دینا ضروری خیال نہیں کرتا — اور

چوتھا حصہ وہ ہے جو اسلام کے بارے میں ایک مشتبہ یقین رکھتا ہے اور اسلام کے تام پر جو چاروں طرف نظر سے بلند ہوتے ہیں ان کی گوئی سے اپنے دل میں ایک احساس ذمہ داری لور بعض اوقات احساں جنم محسوس کرتا ہے۔ اور اس ضمن میں تھوڑی بہت تگ و دو کا جھی آرزو مند ہے لیکن اپنی راہ کی مشکلات دیکھ کر اور مناس بہنائی نہ پا کر اپنے آپ کو بڑی حد تک بے بس پاتا ہے۔

اب میں ان عنصر کا تدریس تفصیل سے ذکر کرتا ہوں۔

اس بات کا اعتراف کرنے میں ہمیں کچھ باک نہیں ہونا چاہیے کہ ہمارے مک کی "مسلمان آبادی" کے اعلیٰ طبقے کا ایک حصہ مختلف وجہ سے اسلام کے ساتھ کچھ بہادری نہیں رکھتا۔ میرا خیال ہے یہاں سب سے پہلے اُس طبقے کا ذکر کرنا چاہیے جو جدید غربی تعلیم اور مغربی تہذیب کے زیر اثر اسلام سے دور ہوا ہے۔

ہمارے کچھ نسبت پیغمبر حکام چنہوں نے پاکستان بننے سے پہلے بدھ تعلیم کے ساتھ جدید و قوت نظر اور مغربی مذاق زندگی کو بھی اختیار کر لیا تھا۔ اور اپنی محنت اور مقابلت کے باعث آزادی سے پہلے مقابله کے استھانوں میں کامیاب ہو کر ایک خاص ذہنی افتاد کے مالک بن چکے تھے، اپنی پرو قار اور اسلام بیزار ذہنیت کے ساتھ ہمارے حصے میں آئے۔ اس طبقے کے زیر اثر یا اس کے حلقة اثر سے باہر کچھ فوجان افسوس ہیں میں بعض شجیدہ علمی مذاق بھی رکھتے ہیں، ایک خاص طرز زندگی کے دلدادہ ہونے کے باعث اور کچھ اُن مواقع کی لہڈ جو انہیں امریکہ یا انگلستان میں اعلیٰ تربیت پانے کی ضرورت سے متیر کئے، وہ مذہب اہل اسلام سے دور ہو گئے۔ اس کا ایک افسوسناک پہلو ہے کہ اس طبقے کو نہ صرف اسلام سے بلکہ ہمارے راضی قریب کی تاریخ، تحریک پاکستان اور مقابلہ اعظم جیسی رینا شخصیتوں سے بھی کچھ تعلق خاطر ہیں ہے۔ اقتدار کی اُسی اور معماشی بے غیری اور خوشحالی نے ان کو (لائقوں ان کے) ^{میں اور ذاتی پسند} (MATTER OF FACT) بنادیا ہے!!

ہمارے ادبیوں اور شاعروں اور فن کاروں کا ایک حصہ بھی اس طبقے سے تعلق رکھتا ہے۔ قدیمت سے پاکستان کی تحریک عوام میں اپنی بے بناہ مقبولیت کے باوجود آزادی کے ذرا پہلے کے دور کے ترقی پرداز ہوں اور اس قبل کے درسرے والش وروں تک براہ راست فرضیہ کی تھی۔ بعض بیشکاشت علماء کی طرح ہمارے یہ ادیب اور فن کار بھی تاائد اعظم کی زیر تیادت مسلمانان بر صغیر کی سیاسی اور ثقافتی جدوجہد کو اس کے صحیح ناظر میں دیکھنے سے قادر ہے۔ اس کا نتیجہ یہ ہوا کہ آزادی کے ساتھ پاکستان اور بھارت میں آبادیوں کے انتقال کے لئے جو فضائی پیدا ہوئی، اُس کے بھاؤ اور دباؤ میں بے شمار والش ورواتی تحفظ کی ضرورت سے پاکستان تو چلے آئے تھے، لیکن ان کے ذہنوں کا انتشار دور نہ ہوا تھا۔ درسرے لفظوں میں ان کے جسموں نے تو مدد تأسیس کا بادہ اور ٹھیکانیں ان کے دل دماغ کی "نامسلمانی" جوں کی توں رہی۔ برسوں بعد گزشتہ شبکی جنگ نے البتہ ان میں سے اکثر کو ایک نئے جدباتی کراسیس (Crisis) سے دوچار کر دیا۔ اور پہلی بار انہے

"اللئے دروں" کے افقی نظر پر "حقیقت" کو جھلکانے کی اجازت ملی۔ میرا خیال ہے جنگ کے واقعات نے ان میں سے اکثر کو اسلام کے لئے جیت لیا ہے !!

پھر خاصے دولت مددوں کا داد طبقہ ہے جو دولت کے ساتھ ساختہ جدید تعلیم سے بھی بہرہ مند ہے، ان کا ذوقی جمال، ان کی آزاداہ روی اور ان کا مذاقِ تیش قدم قدم پر اسلام سے ٹکراتا ہے۔ اور اگر شوری طور پر نہیں تو اس شوری طور پر اسلام کے نام پر بلند ہونے والا ہر فخر و ان کے حجم و درج پر خوف کی ایک خفیت میں بہر طاری کر دیتا ہے۔ اس ذہنی کیفیت میں آزاداہ روی کے ملا دہ ان کی مخاد پرستی کو بھی برا بر کا دخل ہے۔ ہب تین گروہ کی بھی کئی خانیں ہیں۔ کچھ لوگ باعتاذ زندگی سرکرنے کی درمیں اپنے انہاں کے بیٹھ مذہبی مسائل میں پڑنے کو بے ضرورت اور تضییغ اور قاست خیال کرتے ہیں۔ کچھ لوگ سائنس، فلسفہ، یاخود مذہب کے مطالعہ میں شجیدگی اور سوچ کے اُس مقام پر جا پہنچے ہیں جہاں مذہب میں دلچسپی قدر تا بہت کم پاہاںکل ختم ہو جاتی ہے۔ تاہم یہ بے حد محدود سا طبقہ اسلام سے اپنی بے تعاقی کے باوجود بالعموم اپسی اخلاقی اور انسانی قدوں کا حامل ہے کہ معاشرے کے بے شارود درسے گروہوں سے بہتر قرار دی جاسکتا ہے۔ لیکن بعض لوگوں کی بیچے تعلقی، سطحی مطالعہ اور سرسری علم کے باعث پیدا ہوتی ہے۔ اور ان کی یہ روشن ہمارے معاشرے والجنہوں نئی نسل کے لئے ایک منفی اثر کی حیثیت رکھتی ہے۔ ہماری یونیورسٹیوں اور کالجوں میں انگریزی، سائنس، فلسفہ اور فقیبات کے چند اساتذہ یعنی قابلِ رشک کو دار ادا کر رہے ہیں۔

ذی اثر طبقہ کا تیسرا گروہ بعض نہایت نینیز سرکاری حکام، تجویہ کار سیاسی رہنماؤں اور علک کے کچھ ممتاز انسانی دروں پر مشتمل ہے۔ یہ لوگ اپنی جگہ پرچے مسلمان ہیں۔ اسلام کے اصولوں کو ذاتی نزدیکوں میں پہنچنے کی کوششی کرتے ہیں۔ لیکن ملازمت کی مجبوروں، سیاسی زندگی کی مصلحتوں یا پھر اپنی بھی کم بھتی اور تین آسانی کے باعث ان کا ایمان دوسروں کے لئے مشتمل رہا ہے بن پاتا۔

چوتھے اور آفری حصے میں پھر کچھ اعلیٰ سرکاری حکام، کچھ سیاست سے تعلق رکھنے والے افراد، کچھ تعلیم کے پیشے سے والبته اسناد اور کچھ ادب و صفات کے شہرت نصیب حضرات شامل میں۔ ان لوگوں کی اختصار ذہنی کیفیت ہے جو یہ اسلام کی سچائی اور حقانیت کے دل سے تائل میں اور اسلامی قدوں کی تردیک کے آہنومند ہے۔ ان کی یہ آہزو اور ان کا جذبہ ایمان ان کے اندر عمل کی خواہش بھی پیدا کرتا ہے۔ لیکن جدید

زندگی کی پڑتائی را اون میں کسی سچے اور قابلِ استفادہ نہ کے بغیر ان کے قدم آگے نہیں بڑھتے، اور ان کی نکاحیں دُور تک دینکھنے سے تاصرف ہیں!

جموںی لمحاظ سے دیکھا جائے تو اسلامی تعلیمات میں سچی اور دولمہ انگریز قیادت کا فقہان ملک کے سبھی طبقوں کا وقت (HADICAP) اور محدودی ہے۔

(۲)

اوپر کا تجزیہ ملک کی حاکم آبادی سے تعلق رکھتا تھا۔ اب میں ان حضرات کے بارے میں کچھ عرض کروں گا جو آزادی کے بعد سے اس ملک میں خصوصیت سے اسلام کے دائی ہوئے ہیں۔

ناصر ہے کہ اس مطالعے میں میں ان بڑا دروں نیک نفوس کا ذکر نہیں کروں گا جو دینی مدرسوں میں درس دینے، ملک کی لادعاً مساجد میں وعظ ادا کرنے یا اُس انداز سے رشد و تبلیغ کے فرائض انعام دینے میں معروف ہیں جو آزادی سے پہلے بھی ملک میں رائجِ عام تھے۔ میں یہاں صرف ان اربابِ فکر و قلم کی سرگرمیوں کا جائزہ لینا چاہتا ہوں جنہوں نے پاکستان بننے کے بعد جدید مسائل کا سامنا کرتے ہوئے اسلامی تعلیمات کا کوئی خاص شعور ملک کی آبادی میں پیدا کرنے کی نیایاں کوشش اور تحریک کی ہے۔

کوئی نظر سے دیکھا جائے تو صرف تین حضرات یہاں زیر بحث آئکتے ہیں۔

سید ابوالاصلیٰ مودودی، خلیفہ عبدالحکیم مرحوم اور جناب غلام احمد پروریز۔

لیکن اس بحث کو چھپنے سے پہلے میں تھیڈاً ایک بات بیان کر دینا ضروری خیال کرتا ہوں، جبکہ ہم جدید مسائل سے دوچار ہوئے ہیں۔ یادو سرے لفظوں میں جب سے بر صیر کے مسلمانوں کا جدید مغربی تہذیب اور یورپ کے سیاسی تفوق سے تصادم ہوا ہے۔ اس صورت حالات کا مقابلہ کرنے کے لئے ہم نے تین بیانیں آنداز ائے نظر پیدا کئے ہیں۔

پہلا آنداز نظر یہ ہے کہ جدید کو سرسے سے تسلیم ہی نہ کیا جائے۔ زندگی کی اصل بُنگ آج بھی دبی ہے جو چودہ سو سال پہلے تھی۔ جس طرح ہمارے بزرگ صدیوں سے زندگی بسر کرتے آئے ہیں اور اسلام کے اُلووں پر سختی سے کار بند تھے اسی طرح تم کو بھی قائمِ دہنا چاہیے۔ جدید کو سمجھنے کی ہر کوشش مفاہمت کا پیش خیسہ ہے اور ہمارے موقف سے ہٹانے کا باعث ہوگی۔

دوسرا آنداز نظر یہ ہے کہ تدبیم کی کوئی اہمیت اب باقی نہیں رہی۔ زندگی دم ہدم بدلتے دالی اور

ہر لمحہ آگے بڑھنے والی مسلسل حرکت کا نام ہے۔ جو سکے کل رائج تھا، آج نہیں ہے، اور جو آج روایا ہے، کل نہیں ہوا گا۔ ماہی کی طرف دیکھنا زندگی کی دوڑ میں پچھے رہ جانے کا نام ہے!۔ جو حاضر ہے قابلِ توجہ ہے۔ جو حاضر نہیں قابلِ اتفاقات نہیں۔ اسلام کی تعلیمات اچھی سمجھی لیکن ان کا دور بیت چکا ہے۔ دوسری تو میں سائنس اور تیکنائیوجی اور ترکِ مذہب کی بدولت کہاں سے کہاں پہنچ گئی ہیں۔ ہمیں بھی ان سے سبق سیکھنا چاہیے اور جدید طور طریقوں اور جدید آدابِ زندگی کو اختیار کرنا چاہیے۔ مذہب سے داشتگی زندگی کے ارتقا میں حائل ہوتی ہے۔

تیسرا اندازِ نظر جو دین اور زماں دو ذر کے فہم پر مبنی ہے، یہ ہے کہ اسلامی تعلیمات اپنی جگہ پر اٹھ تھائی ہیں اور وقت بھی ایک صداقت ہے اور ان میں باہم کوئی تضاد اور تناقض نہیں۔ تضاد اور تناقض اُس دم پیدا ہوتا ہے جب یا تو دین کی حقیقت کو سمجھنے میں ٹھوکر کھائی جائے یا وقت کی واقعیت سے اغماض پڑتا جائے۔ تفصیل اس اجمال کی یہ ہے کہ اس اندازِ نظر کی روستے دین فقط خدا کی طرف سے نازل کردہ کا۔ قرآن حکیم اور اسوہ رسول پر مشتمل ہے۔ احادیث دروایات اور فقرہ کلام و تصوف جملہ جمیسے خواہ ان کی افادیت اور فیض رسانی کا کچھ بھی درجہ ہو، دین میں شامل نہیں ہیں۔ اور وقت انسانی علم و شعور کی تبدیلی بیداری کا سبب (YMBOL) ہے، لہذا دین اور مرور ایام کے ساتھ ملکشف ہونے والے حقائق میں تناقض غیر ممکن ہے۔ اس اندازِ نظر کے علم برداروں کے نزدیک دین کی ایک اہم خدمت یہ ہے کہ ان علمی اکتشافات اور معاشرتی صداقتیوں کی طرف سے آنکھیں بند نہ کر لی جائیں جو وقت کے ساتھ ظہور پذیر اور مستحکم ہوئیں بلکہ ان کو اپنی معاشرت میں جذب و اخذ کر لیا جائے۔ کیوں کہ یہ طرزِ عمل دین و حکمت کے بہترین تقاضوں کو پورا کرتا ہے۔

اس پسِ منظر میں دیکھا جائے تو سید ابوالا علیٰ مودودی پہلے اندازِ نظر سے تعلق رکھتے ہیں، اور اس طبقہ خیال کے نہایت مخلص، نہایت قابل، بڑے پُر جوش اور کامیاب رہنا ہیں۔ سید ابوالا علیٰ مودودی کے علمی محسان میں نایاں ترین پہنچ یہ ہیں کہ وہ جس مصنوع پُرستلم اٹھاتے ہیں دا وروہ دین اور زندگی کے تقریباً ہر مصنوع پر لکھ چکے ہیں یا لکھ رہے ہیں، اُس کے متعلقات کا مطالعہ محنت اور وقت نظر سے کرتے ہیں، اپنے خیالات کو ایک خاص سلیمانی اور بہرمندی سے ترتیب دیتے ہیں اور اخہار و ابلاغ کے نام میں کامل دستِ گاہ کے باعث تحریر کو جاذب، پُر زور اور بسا اوقات اثر انگیز بنائے ہیں۔

ان کے شخصی محاسن میں ان کی غیر معمولی تخلیقی صلاحیت، ان تک قوت کار، اپنی ذات، علیت، اور اعتقادات پر نہایت پختہ یقین، مستقل مزاجی اور بے خوف شامل ہیں۔

ان کی شخصی کمزوریوں میں غالباً سب سے نایاں یہ ہے کہ گذشتہ بیس چھیس برس میں ان کے بیشمار معتقد اور مخصوص ساتھی ان کی رناقت سے ماجزاً اگر ان سے الگ ہو گئے! ہمارے سامنے کی بات ہے کہ سرستید اور تمام امظالم کا جو شخص ایک دفعہ گردیدہ، معتقد یا معتقد ہوا، پھر وقت کے ساتھ ساتھ اُس گردیدگی، اعتقاد اور اعتقاد بڑھتا ہی گیا اور وہ ان رہنماؤں کے جتنا قریب ہوا، اسی تدریس اس کی وابستگی زیادہ ہوتی گئی۔ سرستید کے آخری سالوں میں فواب محسن الملک اور فواب وقار الملک کو بعض امور میں سرپرہ سے اختلاف رائے پیدا ہو گیا تھا اور اس اختلاف کا اخبار بالخصوص فواب وقار الملک مرحوم نے بر ملا کیا لیکن سرستید کی شخصی عظمت اور خلوص کا جو نقش اول روز ان کے دلوں میں بیٹھا تھا وہ آخری دم تک تمام رہا اور اختلاف کے باوجود وہ سرستید کی ذات اور تحریک کے ساتھ تازیت وابستہ رہے۔ نفسیاتی تجزیے اور دیگر اسباب کی چھان بین کا یہ موقع نہیں تاہم اناضور کہا جاسکتا ہے کہ سید ابوالاعلیٰ مودودی کے بیشتر ذی علم محدثان سے بدل ہو کر الگ ہوئے ہیں اور یقینیت مجموعی ان کی تخلیق؛ سوں پہلے جہاں تھی، آج بھی دہیں ہے بلکہ اس تھوڑے سے عرصے میں وہ جتنے قدم آگے بڑھی ہے شاید اس سے زیادہ اُسے پہنچے کو ہٹنا پڑتا ہے۔

پاکستان بننے کے بعد سے اب تک سید ابوالاعلیٰ مودودی نے جس تدریس سے اکابر میں اور معاشرین کے ہیں ان کو سامنے رکھئے تو آپ اس نتیجے پہنچپیں گے کہ جدید زندگی کے جن قدر اہم مسائل اس وقت پاکستان کی مسلمان سوسائٹی کو درپیش ہیں، سید صاحب کی ایک ایک پر نظر ہے، لیکن جب آپ ان مسائل کے بارے میں ان کے نقطہ نظر کا تجزیہ کریں گے تو آپ کو معلوم ہو گا کہ ان کی بیشتر قوت استدلال اور تدریس بیان اس مقصد کے لئے صرف ہو رہی ہے کہ آج کے دور کو اُسی فطر اور عکر کا پابند بنایا جائے جو صدیوں پہلے کے معاشرتی احوال میں ہمارے بعض نیک ول واثق دروں کی بدولت پیدا ہوئی تھی۔

زمین کا مسئلہ ہر یا یقین پوتے کی دراثت کا سوال، تعداد ازدواج کی بحث ہو یا منطبق دلادت کا موضوع، اسلامی معاشرے میں عورت کی یقینیت زیر نظر ہو یا آئین سازی کے مسائل، سید ابوالاعلیٰ مودودی کی پُر وقار دستین و مخلاص آغاز روح عصر اور روایج اسلام کے خلاف صدیوں پرانی فقرہ دروایات کی صدائے

بازگشت کے سوا کچھ نہیں !!

دینی مسائل میں خلوص، محنت اور علمیت اور چیز ہے اور نظر و بصیرت اور چیز ہے۔ دو فوں قسم کے محاسن کا آپس میں کوئی تباہ نہیں، یہ سب محاسن کسی ایک شخصیت میں بھی جمع ہو سکتے ہیں اور اسلامی نکر کی تاریخ میں بارہ ایک جا ہوئے ہیں لیکن بارہ ان کی یہک جمالی ممکن نہیں بھی ہوئی ہے۔ میری ذاتی رائے یہ ہے کہ سید ابوالاعلیٰ مودودی کی ذات میں بھی یہ یہک جمالی ممکن نہیں ہو سکی :

اپنے پمزہ قلم، اپنی پُرہ تاثیر زبان، اپنی غیر معمولی شخصی صلاحیت اور ان تحک فرمت میں کی بددلت تیڈ ابوجالی مودودی نے پاکستان کی تاریخ کے پہلے دو دہیں (حوالی جاری ہے) بلاشبہ ہمارے معاشرے کے تقریباً سبھی جمتوں کو متاثر یا متفہم کیا ہے۔ لیکن یہ تاثر امریہ اتباء کچھ زیادہ تعمیری اور مثبت ثابت نہیں ہوا ہے۔ (ادراس کے درپاہونے کا شائزہ سوال ہی پیدا نہیں ہوتا)۔

اگر سید ابوالاعلیٰ مودودی اپنے کانہ صوس پر روایات کا بیشتر بوجہ اٹھا کر آگے بڑھنے کی جدوجہد کر رہے ہیں تو جناب غلام احمد پروریزادیت سے یعنی بے تعلق اور بے زاد و کامی دیتے ہیں جناب پروریزاد کے ہان سید ابوالاعلیٰ مودودی کے مقابلے میں جدید مسائل کا بہتر فہم پایا جاتا ہے۔ انہوں نے آئین سازی سے لے کر معاشرے میں عورت کی چیختت تک ہر منحہ پر روایات سے ہٹ کر صرف قرآن حکیم کی روشنی میں غور و نظر کرنے کی کوشش کی ہے۔ اور بہت سے معاملات میں وہ روایت قرآنی کو پانے میں کامیاب بھی ہوئے ہیں لیکن ان کے مزاج اور طبقی کا رکنے ان کے اثر کو ایک بہت ہی محدود طبقے سے آگے نہیں بڑھنے دیا!

سید ابوالاعلیٰ مودودی کے مقابلے میں کم سبھی تاہم جناب غلام احمد پروریزادے میں بھی شخصی صلاحیت کی کمی نہیں، لیکن ساختیوں کے دلائل سے اعتماد یا شوقی رناقت کے اٹھ جانے کے ہو ساختات سید ابوالاعلیٰ مودودی کو دتنا "وقتاً پیش آئے ہیں جناب پروریزادگی زندگی بھی اس سے محفوظ و مصون نہیں ہے تاہم ان کی آخریک یا کام کے لئے یہ واقعات کچھ زیادہ فیصلہ کم اہمیت نہیں رکھتے۔ ان کے مبنی میں میرے نزدیک فیصلہ کن امور حسب ذیل ہیں ۔۔۔

اول۔ احادیث کے ہارے میں ان کے روایتے کی حد سے زیادہ سختی۔

دوم۔ صوفیانہ مشاغل سے بعد یا بیزاری کے باعث روایت صوفی ہی کی مخالفت۔

سوم۔ روایات سے انکار کے سبب ماضی کے تمام ملی و درینی سرمائے سے انکار۔

چہارم۔ سلف کے کارناموں کے صحیح شعور سے محدودی کے باعث اپنے کام اور کارنامے کا مناسب حصہ
سے بڑھا ہوا احساس۔

میرا خیال ہے اور پر کے بیان کی تصوری سی وضاحت یہاں بے محل نہ ہوگی۔

(۱) احادیث کے سلسلے میں جناب پرویز کا زاویہ نگاہ شاید غلط نہیں ہے لیکن افراط و تفریط نے معاملے
کی صورت بجا رہی ہے۔ اس کا ثبوت یہ ہے کہ کہنے کو پرویز صاحب کا علیٰ موقوف بھی دی ہی ہے جو
علامہ اقبال یا سرستیدا حمد خان کا تھا۔ پھر کیا وجہ ہے کہ عام مسلمانوں نے جس طرح کاروں عمل جناب
پرویز کے لئے ظاہر کیا ہے اس نوع کا رقم عمل سرستیدا حمد اقبال کے لئے ہرگز رونما نہ ہوا تھا۔
میری رائے میں اس کی وجہ یہ ہے کہ مؤذن اللہ کر دنوں بزرگوں کا اس بے حد نازک معاملے میں طرف
عمل زیادہ بھیما نہ اور سببی برترت نکالی ہی اور تقسیمات یعنی تھا۔ انہوں نے بھی اکثر دبیتقرآن ہی سے
استدلال کیا، لیکن حدیف کے خلاف کسی ہم کا آغاز کر کے مسلمانوں کی حیثیت کو ایک نئے انترائق یا نزع
سے دوچار کرنے کا خیال بھی ان کے ذہن میں نہ آ سکتا تھا۔

(۲) عجمی اور غیر اسلامی صوفیانہ مشاغل کے خلاف سرستیدا حمالی نے بھی دلی زبان سے آذانِ تھانی لیکن
اقبال نے تو اس سوال کو بڑی شدودت کے ساتھ اٹھایا اور اپنی نظم و نثر اور خطوط و خطبات، ہر فریجہ
اور ہر دلیل سے کام لے کر اس زنگ تصوف کو مٹانے کی کوشش کی جو ان کے نزدیک غیر اسلامی
اثرات سے مسلمانوں میں رواج پا گیا تھا۔ تاہم جو تصوف اسلام کے اندر پایا جاتا ہے اور اسلامی
تعلیمات کا ایک بنیادی بجز ہے، اقبال نے اس کی کبھی مخالفت نہ کی۔ آپ ان اشارکو دیکھئے جو
اقبال نے ہمارے عظیم صوفیاء مثلاً مولانا رومی، حضرت علی ہجویری، حضرت میان میر، حضرت محمد الداف
ثانی اور خواجہ نظام الدین اولیاء کے بارے میں لکھے ہیں۔ ان کے اسلوب زندگی سے واقعہ شخص جانتا
ہے کہ انہیں بزرگانِ دین سے کمی عقیدت اور محبت تھی اور صوفیا ر سے ملنے کا کیا اشتیاق ان کے دل
میں پایا جاتا تھا۔ وہ بارہا حضرت مجدد الف ثانی، خواجہ نظام الدین اور حضرت علی ہجویری (داتا گنج بنخش)

سلہ ذکر اقبال، میں ہر جوں عبدالجید سالک نے میان شیر محمد (شر قبور) کی خدمت میں علامہ کی حاضری کا واقعہ
اور متعدد و درسرے واقعات بیان کئے ہیں: ذکر اقبال، ۱۳۱-۱۳۰۔

کے مزارات پر ناخنخواری اور دعا کے لئے اہمام اور شوق سے گئے، مجید والٹ خانی کے مزار پر ان کی واردات دیکھیا تھا کہ بیان ان کے صاحب زادے ڈاکٹر جادید اقبال کے اس مضمون میں بھی مردود ہے جو

انہوں نے اپنے عظیم باب کے متعلق لکھا ہے، اور ملفوظات اقبال مرتبہ محمود نظامی میں شامل ہے۔

ختصر ایک کہنا چاہتا ہوں کہ اقبال جہاں غیر اسلامی تصوف کے شدید مخالف تھے وہاں اپنے سوز و گداز اور قلبی کیفیات کے لحاظ سے خود ایک صوفی اور اسلامی صوفی تھے۔ جناب پروین نے تصوف کے خلاف اقبال کی سے کوتیر ترا در تبغ تر تو کرو دیا لیکن اسلامی تصوف کی جو روح اقبال کے سیئے میں سائی ہوئی تھی، اس کو نہ دیکھ سکے اب تجھے یہ ہے کہ قرآن کا دھر حضرت جو خدا اور بندے کے درمیان ذاتی تعلق پر نہ رو دیتا، اور روحانی واردات کا سرچشمہ ہے، جناب پروین کے ہاں مادی اور معاشرتی تعبیرات کا ایک دل خراش

مرچ بن گیا ہے!

(۲) انسانی زندگی کا ایک المیہ یہ ہے کہ مصیبت کی طرح لغزش فکر بھی تنہا نہیں آتی۔ جناب پروین نے حدیث کے متعلق جب اعتدالی رہا چوڑی تو کئی اور را ہیں حق دل بصیرت کی خود بخود ان پر گم ہو گئیں۔ محدثین سے بُلْغَیٰ ان کو شدہ شدہ سلف کے تمام مفسرین اور علمائے کرام سے بد ظن کر گئی!۔ ان کے مضامین و رسائل دیکھنے یا ان کے درس کی تقاریر سینے آپ کو ان کے لہجے اور انداز میں جا بجا سلف کے قریب قریب تمام کارنامے کی تفصیل کا احساس ہوا۔

(۳) جب کوئی عالم کسی قوم کی لمبی تاریخ میں خود کو تنہا پائے اور اپنا آپ ہی اس کو دکھانی دے تو یہ نہ رہ کر اشکن نہیں کر دہ اپنی ذات کے بارے میں کیا اور کسی رائے قائم کرے گا۔ جناب پروین کی اکثر تحریروں اور "طلوعِ اسلام" میں شائع ہوتے والے بیشتر مصنفوں سے پڑھنے والا اس تکلیف وہ احساس سے دوچار ہوتا ہے کہ جناب پروین کے نزدیک یا تو قرآن حکیم کو خود رسول اکرم کی ذات گرامی نے داد دہ بھی اپنے قادر کی ضروریات کی حد تک سمجھا تھا اور خلافتے راشدین نے یا پھر صدیوں کے بعد طلوعِ اسلام کی تحریر کے نے قرآن کے مطابق کو دنیا پر روشن کرنے کا بیڑا اٹھایا ہے۔ درمیان میں قرآن فہمی کی کوئی استثنائی صورت ظہور میں آگئی ہو تو اس کے بارے میں کچھ کہا نہیں جاسکتا (و الدليل بالسواب!) شر میں تعزی ہمارے ہاں صدیوں سے رہا ہے تاہماں اس لئے کہ شر کے پیرا ہے میں اپنے منزے سے اپنی تحریر پڑھنے والے کو کھلتی گم ہے یا شاعر اگر اظہار پر قادر ہے تو لطف بیان مضمون کے عیب کو چاپا

ویتا ہے لیکن ہماری یہ بھی روایت ہے کہ شاعر جب نشر کا پیرایہ اختیار کرتا ہے تو اس شاعر از رعایت سے دست کش بوجاتا ہے۔ حاکی اور اقبال دونوں نے شعر کی دنیا میں اپنے کمال فن، اپنے ذاتی جوہر اور اپنے کام کی تحریف میں مضافات نہیں سمجھا لیکن ان دونوں بزرگوں کی نثر اٹھا کر دیکھئے کیا مجال تو ”لعل“ کا شانہ تک پایا جائے۔ یہاں ان کے انسار کا عالم دیدنی ہے۔ نثر میں ہمارے ہاں صرف دیہاں صوفیانہ نثر سے بحث نہیں، الہا الملام آزاد نے کبھی اشاروں کنایوں میں اور کبھی بکھے بندوں اپنی عظمت اور علم و بصیرت کا راگ چھپرا ہے لیکن وہاں تک ان کے مزاج کی شوریہ گی، ان کی نثر کے شاعرانہ پن اور ان کی زندگی کے الحیے کو دیکھ کر قاری کو ان کی یہ ادا اکثر ناگوار نہیں گزرتی۔ جناب پروزہ مٹھنڈ سے سمجھا اُپنی عظمت بیان کرتے ہیں اور اس کا تاثر ناخوش گوار ہوتا ہے۔

مختصر پر کہ انتہائی خلوص، سخت جانشنا فی اور اعلیٰ تنظیمی صلاحیتوں کو بروائے کار لاتے کے باوجود تبدیل

الہا الاعلیٰ مودودی اور جناب غلام احمد پر ویز اپنے اندازہ فکر اور طریقہ کار کی بعض محدودیوں (LIMITATIONS) کے باعث کوئی گہرا، دیر پایا ملک گیر تاثر پیدا نہیں کر سکے ہیں۔ ان دونوں بزرگوں کی کتابیں، رسائل اور مصنایں ملک کے طول و عرض میں پڑھ سے اور پڑھانے گئے ہیں اور پاکستان میں خاندہ بی کوئی اہل قلم ایسا بہ جا گوا شاعت اور فروخت (PUBLICATION OR SALE) میں ان کا مقابلہ کر سکے تاہم ملک کا ذہین اور دانش و رطبۃ ان کے حلقوں اثر سے باہر رہا۔

خلیفہ عبدالحکیم اپنی نظر و بصیرت کے اعتبار سے شاید یادی کے بعد ملک میں واحد شخص تھے جو اسلامی فکر کی اُس رواست کو تمازہ کر سکتے تھے جو سرستید اور اقبال کے بعد کسی محروم اسلام کے انتظار میں چشم براہ اور جاں بہبہ ہے۔ خلیفہ عبدالحکیم مرحوم جس طرح جدید سے آشتا تھے، اُسی طرح تدبیم۔۔۔ سمجھی واقعتتے۔ وہ ایک طرف جدید زندگی اور اس کے مسائل کو خوب سمجھتے تھے، اس کے مزاج شناس اور مددود رکھتے تھے اور دوسری طرف تدبیم کے رمز شناس اور اسلامی تعلیمات اور اس کی روح و غفات کا گمراہ اور اس رکھتے تھے۔ ان کے مزاج میں اعتدال، ان کی نظر میں وسعت اور ان کے نکر میں تکھڑا تھا۔۔۔ عزیز جدید زمانے میں اسلامی فکر کی صحبت مند اور حیات بخش رواست کو آگے پڑھانے کے منصب کی جس قدر ذہنی، روحانی اور اخلاقی مقصیات ہیں، خلیفہ عبدالحکیم مرحوم ان میں سے بیشتر کو پہ طریقہ احس پورا کرتے تھے لیکن بڑی حد تک ان کے مناقی علی کے تنوع اور ذوق خوش تفتی نے اور ایک حد تک ان کی کم آرزومندی نے

تلے سید یہیان ندوی اور مولانا شیخ حمد عثمانی کو اگر میلت ملتی تو ان سے بھی علمی و قیامتی وابستہ کی جا سکتی تھیں۔

انہیں اس امر کی اجازت نہ دی کروہ اُس کا رنامے کو سر انجام دے سکتے جو اپنی ذہنی استعدادوں کی پر ان کے بس میں ملتا۔ مجھے یقین ہے کہ اگر خلیفہ عبدالحکیم کو سید ابوالا علی مودودی اور غلام احمد پر ویز کا آدھا ذوقِ تنظیم، انہماں اور آرزومندی نصیب ہوتی تو اسلامی فکر کے میدان میں ہماری پس ماندگی اور افلas کا وہ عالم نہ ہوتا جو آج ہے ! -

تاہم خلیفہ مرحوم نے 'اسلام کا نظریہ حیات' لکھ کر اور ادارہ ثقافتِ اسلامیہ کی بنیاد رکھ کر ایک ایسا قدم اٹھایا جو گذشتہ اٹھارہ برس کے دوران وسیع میں اسلامی فکر و ثقافت کے نام پر اٹھنے والے ہر قدم سے زیادہ اہم اور قابل قدر ہے اور شاید سید حبی سمت میں تنہا قدم ہے ! -

سید ابوالا علی مودودی، جناب غلام احمد پر ویز اور خلیفہ عبدالحکیم کے بعد مغربی پاکستان کی حد تک چند سو چھٹے اور لکھنے والے اوز میں جو یہاں قابل ذکر ہیں۔ کڑی نظر سے دیکھا جائے تو ڈاکٹر ایس ایم اکرم نے اسلامی مسائل پر یہیں لکھا، تاہم سلسلہ "کوٹ" کی کتابیں اور اسلامی ثقافت پر ان کے معتاذین اور ان کی تالیف 'پاکستان کے بنانے والے' (MAKERS OF PAKISTAN) اس امر کا ثبوت ہیں کہ وہ جدید اسلام کے مسائل کو بے شمار و دسرے 'مفکریں اسلام' سے بہتر سمجھتے ہیں۔ پرانے لکھنے والوں میں پروفیسر محمد سرور، مولانا محمد جعفر ندوی اور مظہر الدین صدیقی کی اکثر تحریریں صحیح شور اور راست خور فکر کا پتہ دیتی ہیں۔ قدم علمی سرماںئے کا جدید ذوق و ضرورت کے مطابق جائزہ لینے کا کام اگر کوئی شخص ہمارے درمیان قابلیت اور ذمہ داری کے ساتھ سر انجام دے رہا ہے تو وہ مولانا محمد خلیفہ ندوی ہیں۔ خلیفہ عبدالحکیم کے بہت سے علمی اوصاف ڈاکٹر فضل الرحمن میں موجود ہیں لیکن یہ دیکھنا ابھی باقی ہے کہ جو من در حرم نے خالی کی ہے ڈاکٹر فضل الرحمن اپنے آپ کو اس کا اہل بناتے ہیں یا نہیں۔

اس حصہ مصنفوں کے خاتمہ پر مجھے ایک ضروری بات اور کہنی ہے، اور وہ یہ کہ اگرچہ حکومت نے کئی ایک ادائی تحریکات اسلامی کے قائم کریے ہیں اور ان میں خاصاً کام بھی ہو رہا ہے۔ لیکن اسلامی فکر کے میدان میں اس قسم بوجھا پا جاتا ہے مجھے شک ہے کہ وہ سرکاری ایام سرکاری اداروں سے پڑھ سکتا ہے۔ اس کے لئے ایک نیزہ سوت عوامی تحریک اور عوامی رہنمایاں ہناؤں کی ضرورت ہے جو نہ صرف تعلیمات اسلامی کا سچا فہم رکھتے ہوں اور جدید ذہنے کی ضروریات سے پوری طرح باخبر ہوں بلکہ تحریک کو تنظیم کرنے اور قائدانہ صلاحیتوں کے ساتھ اپنے فکر کو مقبول بنانے کا دمخم بھی رکھتے ہوں۔